

## Opinjoni tal-Kumitat Ekonomiku u Soċjali Ewropew dwar Ir-relazzjonijiet bejn l-UE u l-Moldova: X'inhom r-rwol tas-soċjetà ċivili organizzata?

(2008/C 120/19)

Matul is-sessjoni plenarja tiegħu li nżammet fil-15 ta' Frar 2007, b'konformità ma' l-Artikolu 29(2) tar-Regoli ta' Proċedura tiegħu, il-Kumitat Ekonomiku u Soċjali Ewropew iddeċieda li jhejju opinjoni dwar

*Ir-relazzjonijiet bejn l-UE u l-Moldova: X'inhom r-rwol tas-soċjetà ċivili organizzata?*

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-15 ta' Novembru 2007. Ir-rapporteur kienet is-Sinjura Pichenot.

Matul l-440 sessjoni plenarja tiegħu li nżammet fit-12 u t-13 ta' Diċembru 2007 (seduta tat-12 ta' Diċembru), il-Kumitat Ekonomiku u Soċjali Ewropew adotta din l-opinjoni b' 117-il vot favur, 2 voti kontra u astensjoni waħda.

### 1. Konklużjonijiet u rakkomandazzjonijiet

#### 1.1 *Il-promozzjoni tar-rwol tas-soċjetà ċivili fir-relazzjonijiet ta' bejn l-UE u l-Moldova*

1.1.1 Is-sena 2005 kkonstitwixxiet **mument deċiżiv** fir-relazzjonijiet bejn l-Unjoni Ewropea u l-Moldova. Bl-adozzjoni ta' pjan ta' azzjoni UE-Moldova (2005-2008), il-holqien ta' delegazzjoni ta' l-UE fil-kapitali u n-nomina ta' rappreżentant għoli fin-negożjati tal-konflitt Tranżnistrijan, il-kondizzjonijiet ta' l-implimentazzjoni tal-ftehim ta' shubija u tal-kooperazzjoni ġew b'mod ċar rinforzati. F'dan il-kuntest, din l-ewwel opinjoni tal-KESE dwar il-kooperazzjoni ta' bejn l-UE u l-Moldova, għandha l-għan li tippromovi r-rwol tas-soċjetà ċivili fit-tisħih ta' din id-dinamika u li tintroduċi agenda komuni permezz ta' għadd ta' inizjattivi fil-futur qrib.

1.1.2 Kollaborazzjoni rinforzata bejn l-Unjoni Ewropea u l-Moldova ma tistax tissejjes hlief fuq il-komprensjoni reċiproka ta' valuri komuni, notevolment fil-qasam tar-rispett tal-libertajiet fundamentali, ta' impenn favur soċjetà demokratika miftuħa għal kulhadd, ta' l-aċċettazzjoni tal-prinċipju ta' djalogu bbażat fuq l-indipendenza ta' l-imsieħba tas-soċjetà ċivili. Is-soċjetà ċivili tikkonstitwixxi l-muftieħ għall-identità stess tal-Moldova. Hija tis-trieħ fuq ir-rikkezza tar-riżorsi umani akkumulati f'art b'konfluenza interkulturali u lingwistika. Din ir-rikkezza hija vantaġġ konsiderevoli.

1.1.3 Bla dubju, il-Moldova m'għandhiex l-istess esperjenza u lanqas m'għandha tradizzjoni ta' organizzazzjonijiet indipendenti tas-soċjetà ċivili bħalma għandhom pajjiżi oħra membri tal-Komunità ta' Stati Indipendenti. Madankollu, fid-dawl ta' l-iżviluppi li għaddejjin bħalissa, il-Kumitat jemmen li huwa kruċjali li jsiru kuntatti sabiex jiġu identifikati msieħba li huma miftuħin għall-progress fir-rigward tar-rispett ta' valuri komuni.

1.1.4 Il-KESE jfakkar b'insistenza kemm is-suċċess tal-Pjan ta' Azzjoni UE-Moldova<sup>(1)</sup> fil-qafas tal-politika tal-vicinat huwa marbut mal-kapaċità li **l-organizzazzjonijiet tas-soċjetà ċivili jiġu assoċjati u jingħataw iċ-ċans jippartecipaw** fl-implimentazzjoni tiegħu. Għalhekk huwa mixtieq li l-Kummissjoni tibghat sinjal ċar billi tipproponi kriterji, proċeduri u strumenti li jipper-

mettu involviment aħjar tas-soċjetà ċivili. Madankollu, il-KESE jilqa' l-isforzi tad-delegazzjoni Ewropea ta' Chisinau għall-attenzjoni li din tagħti lill-għarfien tas-soċjetà ċivili tal-Moldova. Dan għandu jwitti t-triq sabiex ir-rappreżentanti tas-soċjetà ċivili jkunu involuti b'mod informali fir-reviżjoni tal-pjan ta' azzjoni li ser issir f'April 2008 u fl-istadji li jmiss ta' shubija msahha.

1.1.5 Il-KESE jirrakkomanda li tinbena relazzjoni soda mas-soċjetà ċivili tal-Moldova fi proċess ta' progress billi tinbena strukturazzjoni tar-relazzjonijiet tagħna. Għal dan l-għan, għandha tiġi organizzata **konferenza** fl-2008, li tithejja permezz ta' missjoni preċedenti sabiex jiġu identifikati l-imsieħba li juru x-xewqa li joperaw b'mod trasparenti. Dan l-avveniment, li ser jinkludi atturi lokali u reġjonali, ser jimmira sabiex bil-kooperazzjoni tal-partijiet kolla jifassal pjan ta' hidma msejjes fuq il-proposti li jidhru hawn taht:

- Il-valutazzjoni l-mekkanizmi ta' **informazzjoni u ta' konsultazzjoni** eżistenti fil-Moldova kemm min-naħa tal-Gvern kif ukoll min-naħa Ewropea u inkluż l-evalwazzjoni ta' l-implimentazzjoni tal-pjan ta' azzjoni (2005-2008);
- Il-preparazzjoni u **t-taħriġ tas-soċjetà ċivili** sabiex is-shubija tibqa' tiġi segwita wara l-2008; u
- l-aċċess ta' l-organizzazzjonijiet tal-Moldova għall-**mekkanizmi ta' l-istrument finanzjarju** Ewropew.

Pjan ta' hidma ta' din ix-xorta jirrikjedi impenn ta' finanzjament ta' l-inizjattivi tas-soċjetà ċivili permezz tal-programmi ta' l-Unjoni Ewropea.

1.1.6 Wara li saret evalwazzjoni tal-konferenza ta' l-2008 mas-soċjetà ċivili tal-Moldova, għandhom jiġu mnedija inizjattivi godda. Fi hdan il-“grupp tal-vicinat” tal-Kumitat, għandu jkun hemm relazzjonijiet imsejsa fuq **inizjattiva ta' progress** bl-għan li dawn ir-relazzjonijiet jiehdu qies tal-prinċipji li fuqhom huma msejsin il-gvernanza tajba u l-iżvilupp sostenibbli. Fil-qalba ta' din l-istrategija msejsa fuq l-inċentiv ser ikun hemm il-prinċipji li jinstabu diġà fil-ftehim “SPG+” jiġifieri:

- Is-16-il konvenzjoni prinċipali tan-NU u ta' l-ILO<sup>(2)</sup> relatati mad-drittijiet tal-bniedem u ma' dawk tal-haddiema;

<sup>(2)</sup> L-opinjoni tal-KESE dwar *Il-proposta għal Regolament tal-Kunsill li tapplika skema ta' preferenzi tariffarji ġeneralizzati għall-perjodu mill-1 ta' Jan-  
nar 2006 sal-31 ta' Diċembru 2008*, rapporteur: is-Sur Pezzini, adotta-  
tata fid-9 u l-10 ta' Frar 2005 (GU C 221, 8.9.2005, p. 15).

<sup>(1)</sup> Ara Appendiċi B.

— Il-11-il konvenzjonijiet prinċipali relatati ma' l-ambjent u mal-prinċipji ta' gvernanza tajba <sup>(3)</sup>.

1.1.7 B'hekk l-Unjoni Ewropea tippovdi incentiv għall-organizzazzjonijiet tas-soċjetà ċivili tal-Moldova sabiex huma jikkontribwixxu biex jintlahqu l-istandards Ewropej ta' indipendenza, ta' rappreżentanza u ta' trasparenza. Jenhtieg li l-Kummissjoni tibqa' tinkorpora taqsima speċifika f'kull rapport ta' progress tal-PAN, ikkonsagrata għar-rispett tad-drittijiet fundamentali, fosthom il-libertà ta' l-assocjazzjoni u ta' l-espressjoni u żżid ukoll analiżi tad-dritt trejdnunjinistiku.

1.1.8 Fil-fehma tal-KESE, jenhtieg li l-ewwelnett il-Moldovani għandhom jerggħu jakkwistaw gradwalment l-ghodod u l-kompetenzi mpoġġija għad-dispożizzjoni tagħhom mill-istituzzjonijiet internazzjonali jew Ewropej. Il-KESE jappoġġa l-appell tal-Kunsill ta' l-Ewropa sabiex jingħata appoġġ lis-soċjetà ċivili fil-għieda kontra l-korruzzjoni (prinċipju ta' l-approċċ tal-GRECO <sup>(4)</sup>). Huwa jsejjah għall-kooperazzjoni transkonfinali fil-għieda kontra l-kriminalità organizzata.

1.1.9 Il-KESE jappoġġa l-inizjattiva tad-donaturi Ewropej u internazzjonali li jkun hemm kooperazzjoni sabiex l-azzjonijiet tagħhom ikunu koerenti. Huwa jirrakkomanda li jittiehdu azzjonijiet prijoritarji fir-rigward tas-servizzi soċjali ta' bażi f'dawn il-programmi ta' tnaqqis tal-faqar u jinsisti notevolment fuq it-titjib tal-kondizzjonijiet ta' hajja fl-orfanatrofji, ir-rohs fil-prezzijiet tal-medicini antiretrovirali u l-ghajnuna ta' inserzjoni mill-ġdid tal-vittmi tat-traffikar tal-bniedem.

1.1.10 In-nixfa twila tas-sajf ta' l-2007 xehtet lill-pajjiż f'sitwazzjoni diffiċli kkaġunata minn annata hażina, li wasslet għall-falliment u dejn eċċessiv. Il-gvern appella għal operazzjoni internazzjonali ta' ghajnuna fi prodotti ta' l-ikel u għal appoġġ tekniku mill-FAO. Il-Kumitat huwa tal-fehma li huwa importanti hafna li jinholqu rabtiet ma' organizzazzjonijiet tas-soċjetà ċivili attivi fis-settur agro-alimentari. Bhala miżura għal żmien qasir, il-Kummissjoni Ewropea allokat EUR 3 miljun f'ghajnuna umanitarja lill-familji Moldovani li huma l-aktar vulnerabbli.

1.1.11 Il-KESE huwa tal-fehma li huwa partikularment importanti li jkun hemm netwerk u proġetti komuni bejn il-poplu tal-Moldova kollu inklużi l-organizzazzjonijiet ta' l-abitanti tat-Tranznistrija. Il-Kumitat jinkuraġġixxi lill-UE sabiex tibqa' għaddejja bl-isforzi tagħha bl-iskop li tinstab soluzzjoni għal dan il-kunflitt **li tippreżerva** l-unità territorjali tagħha u li tkompli l-hidma tagħha ta' assistenza fil-fruntieri (EUBAM).

1.1.12 Il-KESE jirrakkomanda li jiġu ffaċilitati l-iskambji ta' Prattiki demokratiċi bejn l-organizzazzjonijiet tas-soċjetà ċivili, billi l-kelliema tal-Moldova jiġu mistiedna jikkonsultaw il-pubblikazzjonijiet tal-KESE li huma disponibbli fuq l-Internet (notevolment bir-Rumen) u x-xogħolijiet tal-KES nazzjonali, li huma disponibbli permezz tal-link KES. Il-KESE jinkuraġġixxi lill-KES nazzjonali ta' l-Istati Membri (b'mod partikulari tar-Rumanija u

tal-Bulgarija) u l-AICESIS <sup>(5)</sup> sabiex jaħdmu flimkien sabiex is-soċjetà tal-Moldova tiġi f'kuntatt ma' l-ghodda u l-prattiki tas-soċjetà ċivili Ewropea.

1.1.13 Il-KESE jixtieq li s-soċjetà ċivili tal-Moldova tipparteċipa b'mod aktar effettiv fid-djalogu mal-Balkani tal-Punent u fid-djalogu reġjonali tal-Bahar l-Iswed, notevolment permezz tal-kooperazzjoni interreġjonali u transkonfinali madwar dan l-ispazju strateġiku fil-futur qrib. Il-kooperazzjoni ta' l-Unjoni Ewropea u tal-Moldova tista' titqies fil-qafas ta' kooperazzjoni kkonsolidata mal-pajjiżi ġirien u b'mod partikulari mar-Russja.

1.2 *It-tishih ta' l-appoġġ immirat għall-organizzazzjonijiet bi prospettivi tajbin u organizzazzjonijiet ta' rikonċiljazzjoni*

1.2.1 Il-bidu ta' djalogu soċjali kostruttiv

Fid-dawl tad-dghjufija tar-relazzjonijiet professjonali tagħha, il-KESE jfakkar l-impenn tal-Moldova mhux biss fir-rigward tal-konvenzjonijiet ta' l-ILO iżda wkoll fir-rigward tal-Karta Soċjali tal-Kunsill ta' l-Ewropa u l-mekkanizmu tiegħu sabiex jittressqu lmenti. Huwa jirrakkomanda li l-ILO joffri assistenza teknika sabiex jiġu ttrattati l-konflitti tax-xogħol permezz ta' ġurisdizzjonijiet speċifiċi.

1.2.2 Il-konkretizzar ta' l-impenn sabiex jiġu mhegġa l-kuntatti mas-soċjetà Ewropea

Il-KESE jappoġġa bi-shih l-iffinalizzar tal-ftehim dwar il-viżi u l-ammissjoni mill-ġdid li ser jagħti bidu għal sistema ta' ffaċilitar ta' akkwist ta' viżi sabiex jiżiedu b'mod partikulari l-iskambji taċ-ċittadini li joffru futur bħalma huma l-universitarji, ix-xjentisti, il-ġurnalisti u r-rappreżentanti tas-soċjetà ċivili. Hu jirrakkomanda li l-aċċess għall-programmi Komunitarji jkun aktar vast, b'mod partikulari għaž-żghażaġħ permezz ta' Erasmus Mundus. Il-ftehim dwar l-iffaċilitar ta' l-ghoti tal-viżi u l-ammissjoni mill-ġdid, li kien iffirmat f'Ottubru 2007 <sup>(6)</sup>, jista' għalhekk jikkontribwixxi sabiex tiġi riżolta l-kwistjoni ta' l-ghadd sostanzjali ta' talbiet miċ-ċittadini tal-Moldova li jkunu qegħdin ifittxu li jakkwistaw iċ-ċittadinanza Rumena.

Il-KESE jistieden lill-Gvern tal-Moldova jassoċja lis-soċjetà ċivili fl-avvenimenti Ewropej u internazzjonali (WTO, OSCE, il-Kunsill ta' l-Ewropa u l-Francophonie). Il-KESE jinkuraġġixxi lill-Istati Membri sabiex jirriċerkaw u jiffinanzjaw kuntatti u skambji mas-soċjetà ċivili tal-Moldova (boroż universitarji, ġemellaġġ, kooperazzjoni transkonfinali).

1.2.3 Tiġi kkunsidrata l-prestazzjoni ambjentali

Il-KESE jirrakkomanda li jiġu appoġġati organizzazzjonijiet ambjentali ansjużi li jipproċedu bil-qerda tal-hażna ta' l-armi u tal-munizzjonijiet mhux adatti għat-trasport, ta' l-iskart militari, ta' radam industrijali u l-purifikazzjoni tat-tniġġis ta' l-ilmijiet.

<sup>(3)</sup> Il-lista tinsab fl-Appendiċi.

<sup>(4)</sup> Il-Kunsill ta' l-Ewropa: Grupp ta' Stati kontra l-Korruzzjoni.

<sup>(5)</sup> AICESIS (l-Assocjazzjoni Internazzjonali tal-Kunsilli Ekonomiċi u Soċjali u ta' l-Istituzzjonijiet Simili).

<sup>(6)</sup> Dawn il-ftehimiet humamistennija li jkunu ratifikati qabel l-aħħar ta' l-2007.

## 2. Karatteristiċi ewlenin tas-sitwazzjoni soċjo-ekonomika tal-Moldova

2.1 B'PGD għal kull abitant ta' madwar 1 000 dollaru, il-Moldova hija l-aktar pajjiż fqir tal-kontinent Ewropew u l-uniku, li tidher fil-klassi tal-pajjiżi bi dhul baxx tal-Bank Dinji. Il-popolazzjoni tal-Moldova qed tonqos (anqas minn 4 miljuni fl-2004), dan jirriżulta fi tkabbir fir-rata ta' l-imwiet (b'mod partikulari għall-irġiel), f'nuqqas fir-rata tat-twelid u f'influss migratorju importanti.

2.2 Jekk il-faqar kellu livelli drammatiċi mill-1999 sa l-2005, dan naqas iżda illum il-ġurnata għadu jinsab flivell għoli li javvicina l-medja ta' 30 %. It-titjib jopera b'mod inugwali, u dan johlqo gruppi b'faqar assolut (2 dollari/kuljum) li l-vittmi tagħhom huma fi proporzjon kbir tfal u xjuħ. Zoni rurali u bliet żgħar għad għandhom rati ta' faqar minn 40 sa 50 % tal-popolazzjoni.

2.3 Għadd kbir ta' tfal jinsabu f'riskju potenzjali li jiġu sfruttati minhabba li ma għandhomx saqaf fuq rashom, minhabba x-xogħol f'età żgħira tat-tfulija, minhabba t-traffikar u l-prostituzzjoni. Dan il-livell ta' faqar zied ukoll b'mod konsiderevoli l-fenomeni msejjaħ ta' "l-orfni soċjali", ta' tfal li jitpogġew mill-familji tagħhom f'orfanatrofji billi finanzjarjament ma jistgħux irabbuhom.

2.4 In-nisa huma suġġetti għad-diskriminazzjoni li żdiedet minhabba sitwazzjoni soċjali diffiċli hafna. Huma qed ibatu minn qgħad għoli, minn nuqqas ta' kwalifiki, minn salarji baxxi u minn xogħol stagunali fl-agrikultura. Huma aktar esposti mill-irġiel għar-riskji tal-faqar b'mod partikulari minhabba nuqqas ta' benefiċċji soċjali (sahha, edukazzjoni u familja) u minhabba l-livell tal-pensjonijiet. Dawn is-sitwazzjonijiet iwasslu lin-nisa, lill-ommijiet tal-familji, li jaċċettaw proposti illegali jew perikolużi billi jesponu lilhom infushom u jispicċaw vittmi tat-traffikar tal-bniedem. Il-parti l-kbira ta' dawn il-vittmi huma nisa żgħażaġ li jkunu qed ifittxu x-xogħol.

2.5 Fl-2004, il-Moldova adottat programm ta' tkabbir u ta' għieda kontra l-faqar appoġġat mill-Bank Dinji, mill-UNDP u minn donaturi oħrajn. F'Diċembru 2006, id-donaturi tad-diversi istituzzjonijiet finanzjarji u ta' l-UE holqu koordinazzjoni, metodu eżemplari sabiex johlqu koerenza u effiċjenza fl-immunizzazzjoni tal-kundizzjonalitajiet u impenjaw lilhom infushom li jagħtu EUR 1 biljun f'donazzjonijiet u f'għotjiet għall-erba' snin li jmiss.

### 2.6 Suq tax-xogħol fi krizi

2.6.1 Is-sitwazzjoni tas-suq tax-xogħol hżienet b'mod konsiderevoli fil-Moldova matul is-snin 90, fl-istess waqt li sehh il-kollass ekonomiku. Wara l-krizi Russa ta' Awissu 1998, il-livelli ta' impjeg waqgħu u mbagħad reggħu żdiedu fl-2003. Ir-rata ta' qgħad għalhekk għaddiet minn 11 % fl-1999 għal madwar 7,4 % tal-popolazzjoni attiva registrata fl-ahħar ta' l-2006. Madwar 35 % tal-popolazzjoni tax-xogħol jeżerċitaw attivitajiet informali (7).

2.6.2 Għalkemm id-dhul reali baqa' jżdied, is-salarju medju għadu baxx hafna, u kien jammonta għal USD 129 fl-2006 (8). Madankollu jenhtieg li jiġu kkunsidrati sorsi oħrajn ta' dhul ta' flus. Minn naha, proporzjon għoli ta' familji jirċievi flus minn wiehed mill-qraba tagħha li jgħix barra l-pajjiż. Minn naha l-oħra, għad hemm numru sinifikanti ta' impjegji li ma jkunux

iddikjarati: skond l-entità uffiċjali ta' l-istatistika, aktar minn 200 000 haddiem (jiġifieri 15 % tal-popolazzjoni attiva) huma impjegati fl-intrapriżi li mhumiex irregistrati, filwaqt li 35 % tal-persunal ta' l-intrapriżi magħrufin mhumiex iddikjarati mis-sidien tagħhom (l-aktar fil-kostruzzjoni, l-agrikultura u l-industrija tal-foresti).

2.6.3 Hafna ċittadini Moldovani halaw pajjiżhom sabiex jahdmu f'pajjiżi barranin, il-biċċa l-kbira tagħhom b'mod illegali. Dan l-esodu — li pjuttost jiddependi mill-istaġuni — li huwa stmat li jista' jitlea' sa miljun adult jirrappreżenta madwar 30 % tat-total tal-haddiema. It-telf fil-kapital uman u t-telf ta' l-ahħar imħuħn-nuqqas ta' kontribuzzjonijiet finanzjarji lill-assigurazzjoni tas-sahha u s-sigurtà soċjali huma fost il-konsegwenzi negattivi ta' din l-imxija migratorja. Minhabba l-livell ta' faqar, jidher li huwa probabbli li l-migrazzjoni għax-xogħol ser tibqa' realtà fis-snin li ġejjin.

### 2.7 Id-dgħufijiet ta' l-ekonomija tal-Moldova

#### 2.7.1 Ekonomija iżolata fl-isfera ta' l-influwenza Russa

2.7.2 Il-kollass serju tal-PGD Moldovan tas-snin 90 kien ir-riżultat ta' kawzi esterni bħat-telfa tas-swieq, id-dipendenza fuq l-enerġija, l-emigrazzjoni ta' haddiema kkwalifikati u s-separazzjoni tar-reġjun industrijali tat-Tranznistrija.

2.7.3 Minkejja li t-tkabbir ha spinta mill-2000 (sa 6-8 % fis-sena), l-ekonomija għadha vulnerabbli hafna (tkabbir ta' 4 % fl-2006) u għad hemm il-possibilità li din tiddgħajef aktar fl-2007. Il-kawża prinċipali ta' dan it-tnaqqis fir-ritmu huwa l-irduppar tal-prezz tal-gass fl-2006 impost mid-distributtur Gazprom.

2.7.4 Irritata minhabba l-orjentazzjoni pro-Ewropea tal-President Moldovan, ir-Russja użat il-fatt tal-projbizzjoni fuq l-esportazzjoni ta' l-inbid Moldovan fis-suq tagħha bhala miżura ta' pressjoni politika. Fl-2006, il-Moldova kienet imcaħħda minn wiehed mis-sorsi prinċipali ta' dhul tagħha mill-esportazzjoni (l-inbid Moldovan jirrappreżenta 35 % ta' l-esportazzjonijiet li 85 % tiegħu hu fis-suq Russu).

#### 2.8 Ekonomija ddominata mis-settur agro-alimentari

2.8.1 Il-Moldova għadha pajjiż li l-parti l-kbira tiegħu hija rurali. L-industrija agri-alimentari tipprovdi akat minn 30 % tal-PGD (9) u proporzjon sinifikanti ta' esportazzjonijiet (65 %); l-agrikultura familjali hija fattur prinċipali fl-awto-suffiċjenza tal-bliet u ż-zoni rurali. L-industrija agri-alimentari taqdi wkoll rwol importanti fl-ekonomija. Il-kwalità u l-kwantità tal-hsad jinfluwenzaw is-setturi ta' l-industriji hief kemm fil-holoq tal-bidu u kemm ta' l-ahħar fil-katina ekonomika (downstream u upstream) (fertilizzanti kimiċi, fliexken, ippakkjar).

#### 2.9 Ir-rwol deċiżiv tat-trasferimenti ta' flus minn migranti lill-familji tagħhom

2.9.1 Wara din ir-reċessjoni profonda, bil-fors li wiehed jistqarr li l-ftit riżultati ekonomiċi pożittivi li kien hemm ma kinux dovuti għar-rikostruzzjoni ta' l-ekonomija iżda minhabba injezzjoni massiva ta' rimessi (30 % tal-PGD Moldovan) mill-Moldovani li marru jahdmu f'pajjiżi barranin: Dawn baġtu EUR 1 biljun f'pajjiżhom fl-2006.

(7) Statistika ta' l-awtoritajiet pubbliċi tal-Moldova.

(8) Statistika ta' l-awtoritajiet pubbliċi tal-Moldova.

(9) Statistika ta' l-awtoritajiet pubbliċi tal-Moldova.

2.9.2 Fin-nuqqas ta' klima li tkun vantaġġuza għall-investiment, dawn l-ghajjniet ma servewx sabiex jiġu ffinanzjati attivitajiet ekonomiċi godda. Dan l-influss finanzjarju jiġib miegħu prezzijiet għolja fil-bini, domanda qawwija għal prodotti importati u finalment pressjonijiet inflazzjonarji.

### 3. Id-demokrazija, ir-rispett tad-drittijiet tal-bniedem u tal-gvernanza tajba

#### 3.1 L-iżvilupp uman

3.1.1 Fl-2005 l-Moldova kienet tinstab fil-114-il post fuq l-indikatur ta' l-iżvilupp uman tal-UNDP jiġifieri, l-aktar wieħed baxx fl-Ewropa iżda wkoll wieħed mill-aktar baxxi fir-repubbliki li harġu minn l-eks Unjoni Sovjetika.

3.1.2 In-nuqqas ta' indipendenza tal-mezzi tax-xandir, ta' rispett tad-drittijiet tal-bniedem u l-problemi fit-thaddim tas-sistema ġudizzjarja jostakolaw l-inizjattivi taċ-ċittadini Moldovani u l-kapaċità ta' organizzazzjoni tas-soċjetà ċivili.

3.1.3 L-indipendenza tal-mezzi tax-xandir hija wahda mill-kwistjonijiet ewlenin li sahaq fuqha r-rapport tal-Kunsill ta' l-Ewropa (Settembru 2007) <sup>(10)</sup>. Bla dubju, ir-riforma tal-leġislazzjoni dwar il-libertà tal-kelma hija importanti iżda mhux biżżejjed biex tigarantixxi dil-libertà fil-prattika. L-imparjalità u l-etika huma meħtieġa wkoll fil-ġurnalizmu. Dan ifisser li l-ġurnalisti ma jkunux suġġetti għal pressjoni mill-awtoritajiet politiċi, partikolarment fil-qasam tax-xandir awdjoviżwali.

#### 3.2 Livell għoli ta' korruzzjoni

3.2.1 Il-kriminalità organizzata hija problema kruċjali ta' sigurtà li xxekkel l-istituzzjonijiet u l-investimenti. Id-delitti kommissi huma dannużi hafna: l-inkuraġġiment ta' l-evazzjoni fiskali, il-kuntrabandu u l-korruzzjoni. L-indiċi ta' korruzzjoni fid-dinja fl-2006, stabbilit mit-*Transparency International*, jagħti lill-Moldova l-marka ta' 3.2 minn 10 (it-88 post) fir-rigward ta' pajjiżi li huma kkunsidrati korrotti hafna. Iż-zieda żgħira li kien hemm fir-rigward tal-klassifikazzjoni tal-Moldova turi li l-gvern u s-soċjetà ċivili għandhom ir-rieda li jiġġieldu l-korruzzjoni.

#### 3.3 Il-fragilità tad-drittijiet demokratiċi fi tradizzjoni ta' poter awtoritarju

3.3.1 Il-KESE jitlob lill-awtoritajiet tal-Moldova jqisu l-konklużjonijiet ta' l-osservaturi internazzjonali (tim ta' 100 ruh mill-OSCE) li assistew għall-elezzjonijiet lokali li saru f'Ġunju 2007, bl-għan li jiġu indirizzati l-oqsma kollha li ma jissodisfawx bis-siħ l-istandards ta' l-UE fir-rigward ta' l-elezzjonijiet u sabiex ikun żgurat li l-elezzjonijiet parlamentari ta' l-2009 jkunu aktar demokratiċi.

3.3.2 Ir-rapporti tal-Kunsill ta' l-Ewropa jinkuraġġixxu lill-Moldova sabiex issegwi l-isforzi tagħha, notevolment fil-qasam ta' l-indipendenza u l-effikaċja tal-ġustizzja, il-pluralizmu tal-mezzi tax-xandir u t-tiħiħ tad-demokrazija lokali. Il-Moldova bbenefikat mill-assistenza ta' l-Inizjattiva Ewropea għad-demok-

razija u għad-drittijiet tal-bniedem (EIDHR) fil-qafas tal-proġetti reġjonali għas-snin 2002-2004 u mill-2007 'l hawn. L-EIDHR appoġġa inizjattivi mis-soċjetà ċivili għall-promozzjoni tad-demokrazija u d-drittijiet tal-bniedem.

#### 3.4 It-Tranżnistrija, sfida geopolitika tal-vicinat

3.4.1 It-Tranżnistrija li tiddependi mill-appoġġ tar-Russja u tal-preżenza ta' kontingent mill-armata Russa, tibqa' għajn ta' tensjoni u ta' nuqqas ta' sigurtà mal-fruntieri ta' l-UE u tikkostitwixxi parti mit-taħbila tal-mohħ geopolitika tar-reġjun.

3.4.2 It-ftitxija ta' soluzzjoni politika għas-separazzjoni tat-Tranżnistrija tikkostitwixxi wkoll prijorità fil-pjan ta' azzjoni ta' l-UE. Din uriet aktar interess f'din il-kontroversja, bi thejjiġa għall-adeżjoni tar-Rumanija u l-Bulgarija, liema fatt ipoġġi lill-Moldova fuq il-fruntiera ma' l-UE. L-involvement ta' l-UE f'din il-kwistjoni fl-2005 ssahhah bin-nomina ta' Rappreżentant Speċjali (is-Sur Kalman Mizsei minn Marzu 2007) bhala osservatur fil-qafas tan-negozjati b'format imsejjaħ 5+2. Attwalment, in-negozjati waqfu.

3.4.3 Barraminhekk, din iż-żona hija meqjusa bhala fulkru ta' kriminalità organizzata (traffikar ta' armi, ta' materjal strateġiku, money laundering, droga u t-traffikar tal-bnedmin) li huwa ta' profitt kemm għall-organizzazzjonijiet kriminali lokali kif ukoll għal dawk mir-Russja, l-Ukraina u pajjiżi oħra.

#### 3.5 Missjoni ta' l-UE ta' Assistenza fil-Fruntiera bejn il-Moldova u l-Ukraina (EUBAM)

3.5.1 Ir-relazzjonijiet ta' bejn l-Ukraina u l-Moldova, li huwa mdawwar bit-territorju Ukrain, huma kkumplikati minhabba l-konflitt tat-Tranżnistrija u r-relazzjonijiet bejn ir-Russja u l-UE, li jwassal biex din is-sitwazzjoni tiġi deskritta bhala "t-taħwida" Moldovana. Il-Moldova kienet kemm post ta' mogħdija u ta' hrug ta' traffikar billi l-fruntieri tal-Moldova ma kinux imghassa tajjeb u joffru hrug lejn il-Baħar l-Iswed mill-port ta' Odessa.

3.5.2 Il-missjoni ta' assistenza u ta' sorveljanza tal-fruntieri (EUBAM), immedija mill-UE f'Diċembru 2005, ikkostitwixxiet pass deċiżiv għall-istabbilizzazzjoni tal-pajjiż u għall-ġlieda kontra l-kuntrabandu fuq talba kongunta tal-Presidenti ta' l-Ukraina u tal-Moldova. Madwar mitt uffiċjal tad-dwana u għassiesa mal-fruntieri minn 17-il pajjiż ta' l-UE qed josservaw u jassistu fil-hidma tal-kollegi Moldovani u Ukraini tagħhom u b'hekk qed jifgħu pressjoni sinifikanti fuq il-gvern li pproklama lilu nnifsu fit-Tranżnistrija. Din il-missjoni tikkoncentra l-isforzi tagħha fuq persuni u żoni li huma friskju u kellha xi suċċessi reali.

3.5.3 F'Novembru 2006, din il-missjoni giet msahha b'sistema awtomatizzata ta' skambju ta' informazzjoni sabiex tissahhah l-effikaċja ta' dan il-kontroll tal-fruntiera. Din il-missjoni għadha kif giet estiza sa Novembru 2009. Il-KESE jittama li jibqa' jsir l-isforz meħtieġ sabiex il-fruntiera jkollha s-sigurtà necessarja.

<sup>(10)</sup> Rapport tal-Kumitat fi hdan il-Kunsill ta' l-Ewropa dwar *Ir-rispett ta' l-obbligji u l-impenji mill-Moldova*, Settembru 2007.

#### 4. Harsa ġenerali lejn is-soċjetà ċivili tal-Moldova u l-hidma tagħha

##### 4.1 Ir-rimarki prinċipali tal-missjoni tal-KESE fl-2004

4.1.1 F'dan il-kuntest politikament u ekonomikament diffiċli, iċ-ċirkostanzi ma kinux vantaġġu għall-attivitajiet tas-soċjetà ċivili. In-numru ta' rġiel jew ta' nisa potenzjalment disponibbli għal hidma fl-organizzazzjonijiet tas-soċjetà ċivili kemm fil-livell nazzjonali kif ukoll fil-livell lokali naqas ferm, notevolment minhabba l-emigrazzjoni, speċjalment fost iż-żgħażaġħ adulti li għandhom livell tajjeb ta' edukazzjoni. Ir-relazzjonijiet bejniet-hom u l-entitajiet statali kienu biss sporadiċi. Iċ-ċentralizzazzjoni ta' l-istrutturi amministrattivi fixklet l-iżvilupp tal-movimenti soċjali. B'mod ġenerali, il-paternalizmu li huwa ankrat fis-soċjetà, jagħti lill-Istat ir-responsabbiltà prinċipali tal-benesseri tal-popolazzjoni. Il-funzjoni presidenzjali tirrappreżenta l-volontà tal-maġġoranza tal-popolazzjoni li titmexxa minn bniedem b'saħħtu.

4.1.2 Minn barra l-istatus tal-partiti politiċi, il-kostituzzjoni ma tagħmel l-ebda referenza għall-organizzazzjonijiet tas-soċjetà ċivili jew tad-dritt li jinżammu l-laqgħat. Madankollu, jidher kemm id-dritt li "jitwaqqfu trejdnjins u li jissiehu fihom" (Artikolu 42) kif ukoll l-għarfien tal-libertà ta' assoċjazzjoni (Artikolu 40). Il-kundizzjonijiet għall-holqien ta' organizzazzjonijiet mhux governattivi tjebu bil-"liġi dwar il-korpi pubbliċi u l-fondazzjonijiet" (1997). Fil-prattika, wiehed jista' josserva trikkib bejn, fuq naħa, il-personalitajiet li jahdmu għall-Istat u l-partiti fil-gvern u, fuq in-naħa oħra, korpi li jirrapprezentaw l-interessi ekonomiċi jew politiċi.

4.1.3 Fil-fehma ta' l-osservaturi, b'mod partikulari mill-Kunsill ta' l-Ewropa (11), il-leġislazzjoni dwar is-sistema ġudizzjarja kienet riformata sabiex jiġi żgurat rispett tal-liġi ingenerali u s-soċjetà ċivili b'mod partikulari. Madankollu, il-Moldova għadha s-sugġett ta' proċedura ta' monitoraġġ tal-Kunsill ta' l-Ewropa, li hija intiża prinċipalment li tiggarantixxi l-indipendenza tal-korp ġudizzjarju.

##### 4.2 Aġġornament dwar l-istat tas-soċjetà ċivili fl-2007 skond studji minn esperti (12)

4.2.1 Skond diversi sorsi, wiehed jinnota zieda impressjonanti taċ-ċifra globali ta' l-NGOs. In-numru żdied minn madwar 3 000 fl-2004, skond l-estimi ta' studju tal-KESE, għal aktar minn 7 000 fl-2007 (13), għalkemm l-istudju jippreċiża li 54 % tan-numru totali ma jistgħux ikunu kkuntattjati. Skond dawn il-kalkoli attwali hemm anqas minn 20 % mill-organizzazzjonijiet irreġistrati li huma attivi. Barra minn hekk, wiehed jinnota zieda sostanzjali fl-NGOs fil-livell lokali u reġjonali, inkluż fir-reġjun tat-Tranznistrija.

(11) (Kunsill ta' l-Ewropa, 14 ta' Settembru 2007) *Rispett ta' l-obbligi u l-impenji mill-Moldova*.

(12) Studji dwar is-soċjetà ċivili tal-Moldova: *L-Unjoni Ewropea u s-Socjetà Ċivili tal-Moldova* — il-konkluzjonijiet tal-konferenza ta' l-AETI/ECAS li nżammet f'Gunju 2006; It-tishih tad-djalogu bejn il-gvern u s-soċjetà ċivili tal-Moldova dwar l-implimentazzjoni tal-pjan ta' azzjoni ta' l-UE u l-Moldova, il-konkluzjonijiet tal-konferenza ta' l-Eurasia Foundation, il-Ministru Moldovan ta' l-Affarijiet Barranin u l-US Aid, April 2006; It-tishih tas-settur ta' l-NGOs fiz-zona ta' konflitt tal-Moldova, IMAC, Frar 2007; Studju dwar l-iżvilupp ta' l-NGOs fil-Moldova għat-tlaqqigh tad-donaturi, proġett tal-UNDP (United Nations Development Programme), Mejju 2007; Studju dwar l-NGOs li huma attivi fil-qasam soċjali tal-Moldova, proġett ta' l-UE, TRANSTEC, Mejju — Gunju 2006; Iż-zieda fis-sostenibbiltà finanzjarja ta' l-organizzazzjonijiet tas-soċjetà ċivili fil-Moldova, UNDP & SOROS, 2005. Sondagg dwar l-iżvilupp ta' l-NGOs fil-Moldova; Rapport ta' segwirtu tal-Kunsill ta' l-Ewropa, Settembru 2007; Pajjiżi fi transizzjoni 2007: Moldova, CEPS; George Dura u Nio Popescu 2007; Is-sitwazzjoni fit-Tranznistrija, *People in Need*, CZ, Novembru 2006.;

(13) Studju tal-UNDP, Mejju 2007.

4.2.2 Il-koncentrazzjoni geografika ta' l-NGOs madwar il-belt kapitali Chisinau għadha predominanti, għalkemm qiegħda tonqos f'termini relattivi: Matul l-aħħar 4 snin, 67 % ta' l-NGOs irreġistrati ġew installati fil-livell nazzjonali u 82 % fil-livell lokali (14) L-oqasma ta' l-attivitajiet ta' l-NGOs jikkonċernaw il-kategoriji kollha tas-soċjetà Moldovana, iżda l-attivitajiet prijoritarji tagħhom huma spiss iġġwadati minn donaturi esterni.

4.2.3 Apparentement minn dejjem kien hemm ftit li xejn relazzjonijiet bejn l-organizzazzjonijiet trejdnjinistiċi u ta' min ihaddem ma' l-NGOs b'interessi diversi. Dan hu minhabba nuqqas ta' għarfien u nuqqas ta' fiduċja reċiproka. Eċċezzjoni wahda li harġet fid-deher fit-Tranznistrija bl-iffaċċjar ta' relazzjonijiet bejn xi NGOs u grupp ta' negozjanti.

4.2.4 Id-dhul fis-seħħ tal-pjan ta' azzjoni fl-2005 bejn l-UE u l-Moldova nieda sforz ġdid mis-soċjetà ċivili, b'mod partikulari fl-ambitu ta' l-assoċjazzjonijiet, għat-tweqqif ta' proġetti multipliċi minkejja n-nuqqas ta' konsultazzjoni fil-preparazzjoni ta' dan il-pjan.

#### 5. Tibdil fl-istruttura ta' l-imsieħba soċjali

##### 5.1 Prezentazzjoni ta' l-organizzazzjonijiet ta' min ihaddem

5.1.1 Sa mill-1999, il-Kamra tal-Kummerċ u ta' l-Industrija (CCI), li għandha rabta mal-Eurochambres, hija l-aktar rappreżentant importanti ta' l-intrapriżi. Hija tirrappreżenta aktar minn 1 500 intrapriża tas-setturi kollha. Is-CCI tal-Moldova ma għadhiex tohroġ ċertifikati ta' oriġini għall-prodotti kkummerċjalizzati lejn is-CIS filwaqt li l-kontroll ta' l-esportazzjonijiet lejn l-UE issa għadid f'idejn id-dwana sabiex ikunu jistgħu jibbenefikaw mis-SPG (Sistema ta' Preferenzi Generalizzati). Din qiegħda tinbidel prinċipalment f'kamra tal-kummerċ għas-servizz ta' l-intrapriżi. Is-CCI tappoġġa l-esportazzjoni tal-prodotti Moldovani u t-twaqqif ta' intrapriżi kongunti ma' intrapriżi barranin. Hija toffri hafna servizzi lill-intrapriżi (15). Is-CCI tagħmel parti mir-rappreżentanza uffiċjali fi hdan l-ILO u għandha centru ta' informazzjoni Ewropew. Is-Sur Tarlev, il-Prim Ministru sa mill-2001, qabel kellu kariga mportanti fi hdan is-CCI tal-Moldova. L-SMEs b'inqas minn 30 impjegat ifformaw assoċjazzjoni separata b'rabtiet mill-qrib mas-CCI, mil-lat ta' organizzazzjoni u finanzjarju.

5.1.2 Attwalment, teżisti "Konfederazzjoni Nazzjonali ta' Min Ihaddem" li tagħmel parti wkoll mir-rappreżentazzjoni Moldovana fil-konferenzi internazzjonali ta' l-ILO u li tirrappreżenta lil min ihaddem fil-laqgħat soċjali msejha mill-Presidenza Moldovana. Fl-2006, il-gvern ippermetta t-tnaqqis fiskali tal-kontribuzzjonijiet ta' min ihaddem lill-organizzazzjonijiet tagħhom billi wiegħeb b'mod pożittiv għal ilment imressaq lill-ILO.

(14) Studju tal-UNDP, 2007, p. 3.

(15) Nota ta' informazzjoni tas-CCI, Mejju 2007.

5.1.3 L-imsieħba soċjali kkonkludew tliet konvenzjonijiet kollettivi ġodda fil-livell nazzjonali u hdax-il konvenzjoni kollettivi settorjali u lokali. L-effett veru tagħhom għadu limitat għad-djalogu soċjali billi s-CCI, anki jekk hija rikonnoxxuta mill-OIE, għadha qabel kollox kamra tal-kummerċ għas-servizz ta' l-intrapriżi.

## 5.2 *Żviluppi fis-sitwazzjoni tat-trejdunjin*

5.2.1 Sa l-2000, il-haddiema fil-Moldova kienu rappreżentati mill-Federazzjoni Generali tat-Trejdunjin tar-Repubblika tal-Moldova, Federazzjoni unitarja mwaqqfa fl-1990 msejsa fuq il-mudell tat-trejdunjin ta' l-Unjoni Sovjetika. Din l-istruttura ngħatat l-isem ta' Konfederazzjoni fl-2000, biex b'hekk saret il-Konfederazzjoni tat-Trejdunjin tar-Repubblika tal-Moldova (CSRM). Tensjonijiet interni deħru fi hdan din l-organizzazzjoni, li rriżultatw f'oppożizzjonijiet bejn l-agrikoltura, l-industrija u s-servizzi, bejn il-popolazzjoni li titkellem bil-Moldovan u dik li titkellem bir-Russu, bejn il-grupp lemini nazzjonali u l-Partit Komunista. Fl-2000, ċertu numru ta' federazzjonijiet professjonali — 14-il federazzjoni industrijali, flimkien ma' dawk tal-kultura u ta' l-amministrazzjoni pubblika — hallew is-CSRM, u waqqfu konfederazzjoni ġdida, is-CSL SOLIDARITATEA. Wara r-riżenja tad-dirigenti tas-CSRM, l-organizzazzjoni sabet kap ġdid, Petru Chiriac. Minkejja li kien hemm tentattiv ta' medjazzjoni mill-Konfederazzjoni Internazzjonali tat-Trejdunjin (l-eks CISL) — li s-CSRM kienet membru tagħha mill-1997, sforzi sabiex isseħh riunifikazzjoni sfaw fix-xejn. Il-kawżi ta' dan kienu diversi: konflitti minhabba nuqqas ta' qbil bejn individwi, konflitti dwar il-qsim tal-patrimonju trejdunjinistiku u fuq kollox differenzi ta' sensibilitajiet politiċi bejn is-CSRM li hija aktar viċin tal-partijiet li jtkellmu bil-Moldovan, tal-lemin, kristjanidemoċratiċi u demokratiċi u Solidaritatea li affirmaw lilhom infushom mill-bidunett li kienu viċin tal-Partit Komunista, iddominat minn dawk li jtkellmu bir-Russu.

5.2.2 Id-diviżjoni trejdunjinistika kkompilat ruhha fl-2001, bis-suċċess elettorali tal-Partit Komunista u l-elezzjoni tal-kap tagħhom, Vladimir Voronin, fil-presidenza tar-Repubblika. L-għażla, minn Solidaritatea ta' attitudni ta' kooperazzjoni li timmira li tiġbor progressi soċjali u l-impenn tas-CSRM b'aktar azzjonijiet industrijali u aktar kritika, holqu tensjoni bejn l-awtorità u ż-żewġ organizzazzjonijiet trejdunjinistiċi. Il-gvern, meġġun mill-kuntatti fil-livell tal-Partit Komunista u ta' l-amministrazzjoni, għazel li jipprivileġġa b'mod sistematiku lil Solidaritatea u li jdgħajef lis-CSRM.

5.2.3 L-indhila ripetut u sistematiku ta' l-awtoritajiet pubbliċi waslu lis-CSRM, li kienet appoġġata f'dan mill-Konfederazzjoni Internazzjonali tat-Trejdunjin (International Trade Union Confederation l-eks ICFTU), u mill-federazzjonijiet professjonali (IUF u PSI) sabiex tippreżenta f'Janar 2004 l-impenn minhabba ksur tal-libertà ta' assoċjazzjoni lill-Kumitat tal-Libertà ta' Assoċjazzjoni (Committee on Freedom of Association CFA) ta' l-Organizzazzjoni Internazzjonali tax-Xogħol (ILO). Fir-rapport intermedjarju ta' l-2006, is-CFA talab li jsir s'f'indipendenti dwar id-diversi fatti ta' interferenza msemminja minn dawk li ressqu il-impenn; huwa nnota wkoll li l-Moldova ma għandhiex mekkaniżmu li jippermetti li jiġu ssanzjonati b'mod dissważiv id-diversi każijiet ta' ksur tal-liġijiet trejdunjinistiċi u għalhekk jassigura r-rispett tan-normi internazzjonali f'dan il-qasam. Giet organizzata missjoni tal-Bureau ta' l-ILO fl-2005. L-ICFTU għidet l-attenzjoni tal-Kummissjoni Ewropea dwar is-sitwazzjoni fil-pajjiż billi ppreżentat rapport kritiku, fl-2005, fil-qafas tas-SPG mogħtija lil dan il-pajjiż. S'issa, ma ttehdet ebda miżura

mill-Gvern tal-Moldova, la sabiex jirregola l-legislazzjoni u lanqas sabiex jikkonforma mar-rakkomandazzjonijiet tas-CFA. Minkejja d-diversi fatti rreġistrati fl-impenn imressaq quddiem is-CFA, l-awtoritajiet tal-Moldova kkunsidraw li. Bażikament, is-sitwazzjoni hija wahda ta' rivalità bejn żewġ organizzazzjonijiet trejdunjinistiċi.

5.2.4 Fil-fatti, l-awtoritajiet seġhu b'mod aktar u aktar miftuħ — id-diskors tal-President Voronin fil-kongress ta' Solidaritatea (fl-2005) — għat-twaqqif mill-ġdid ta' trejdunjin ċentrali unika. Mill-2005-2006, il-bilanċ ta' poter bejn iż-żewġ organizzazzjonijiet beda jixxaqleb gradwalment (fl-2001, is-CSRM kella 450 000 membru, Solidaritatea 200 000). Fl-2006 kienet haġa ċara li Solidaritatea kienet saret l-akbar organizzazzjoni. F'Ġunju 2007, kongress unifika mill-ġdid iż-żewġ organizzazzjonijiet. Il-Konfederazzjoni Internazzjonali tat-Trejdunjin (ITUC) diġà għarrfithom li ma kinitx lesta tittrasferixxi l-affiljazzjoni tas-CSRM fl-organizzazzjoni l-ġdida riunifikata. Jenhtieg li l-ewwel turi l-indipendenza tagħha fir-rigward ta' l-awtoritajiet pubbliċi u turi b'mod ċar l-impenn tagħha favur il-prinċipji tal-libertà ta' assoċjazzjoni u tal-libertà tan-negozjar kollettiv.

## 6. **Harsa generali lejn l-assoċjazzjonijiet u l-NGOs**

### 6.1 *It-tagħlimiet prinċipali mil-istudju tal-KESE ta' l-2004*

6.1.1 In-numru ta' l-NGOs irreġistrati fil-livell lokali u nazzjonali fil-Moldova tala' għal madwar 2 800 mill-indipendenza — li sehhet fl-1991 — 'l hawn. Għadd ta' NGOs irreġistrati fir-reġistru ta' l-Istat, notevolment dawk imwaqqfa minn atturi ekonomiċi jew mill-awtoritajiet, kellhom iwettqu missjoni proviżorja fil-bidu tal-perijodu ta' transizzjoni. Minhabba f'hekk, huma ma jistgħux jiġu kkunsidrati bhala atturi indipendenti tas-soċjetà ċivili. Jenhtieg ukoll jiġu kkunsidrati l-organizzazzjonijiet li mexxew dimostrazzjonijiet kbar flimkien ma' l-oppożizzjoni kontra l-Gvern Komunista sa mill-2001.

Bhal f'pajjiżi oħra li għaddejjin minn perijodu ta' tranżizzjoni, l-attivitajiet ta' l-NGOs jikkoncentraw fuq il-belt kapitali tal-pajjiż, sabiex jippruvaw jeżerċitaw influwenza fuq il-mexxejja attwali. Fil-kontest politiku, qed tiżdied l-interferenza li qed iġarrbu l-NGOs, notevolment fl-oqsma l-ġodda ta' attivitajiet tagħhom li huma l-politika taż-żgħażaġh, il-protezzjoni tal-konsumaturi u l-ambjent. Fit-Tranznistrija, l-attivitajiet tagħhom huma mxekkla minhabba kontroll politiku strett.

6.1.2 Xi donaturi ewlenin (Soros, USAID, Eurasia, Hebo, British Peace Building) li huma involuti fl-oqsma ta' l-edukazzjoni, il-kultura u d-drittijiet tal-bniedem.

6.1.3 L-organizzazzjonijiet taż-żgħażaġh, li l-baži ta' reklu-tagġ tagħhom qed tonqos minhabba ż-żieda fl-emigrazzjoni, qed jappellaw lill-gvern tagħhom għal politika favur l-Ewropa li ma tkunx biss deklamatorja. Huma jixtiequ li l-UE toffrilhom il-possibiltà li jippartecipaw fi programmi ta' skambji. Fl-opinjoni tal-parti l-kbira tar-rappreżentanti tas-soċjetà ċivili, fil-gejġieni, il-programmi Komunitarji ta' għajnuna, ma għandhomx jiġu negozjati u eżegwiti mhux biss mal-gvern (bhalma kien il-każ għat-TACIS), iżda wkoll mar-rappreżentanti ta' l-NGOs attivi.

### 6.2 *L-osservazzjonijiet dwar l-iżvilupp reċenti tan-netwerk assoċjattiv skond l-istudji ta' l-esperti*

6.2.1 Matul l-aħħar elezzjonijiet fl-2005, madwar 200 NGO iffurmat għall-ewwel darba koalizzjoni magħqda u indipendenti li implimentat kampanja ta' osservazzjoni nazzjonali. Din

il-“Koalizzjoni Ċivili 2005”<sup>(16)</sup> viżibbli u influwenti hafna fil-mezzi tax-xandir reġgħet dehret fl-elezzjonijiet ta' l-2007 u kkontribwixxiet fiż-żieda tal-kredibilità ta' l-NGOs fost il-popolazzjoni.

6.2.2 Jeżistu tliet kategoriji ta' NGOs fil-Moldova. L-ewwel kategorija tiġbor fiha organizzazzjonijiet kbar mgħammra tajjeb u magħrufin sew, stabbiliti fil-belt kapitali u li jagħmlu parti minn netwerks internazzjonali<sup>(17)</sup>. It-tieni kategorija tiġbor fiha numru kbir ta' NGOs anqas żviluppata u ta' spiss dawn ikunu “one man shows”, b' kapacità operattiva limitata u fi bżonn ta' finanzjament. It-tielet grupp huwa fformati minn fitt NGOs operati mill-gvern, imsejha “GONGOs”(government-operated NGOs) li, bħal f'pajjiżi oħra huma mwaqqfa u ffinanzjati totalment mill-gvernijiet tagħhom.

6.2.3 Fit-Tranżnistrija, il-grupp tal-GONGOs huwa omnipreżenti peress li r-reġim ta' Smirnow għad għandu bżonn ta' alleati fis-soċjetà ċivili sabiex jappoġġa l-istrategija tiegħu u jibqa' fil-poter. Studju reċenti li sar minn NGO Ċeka jsemmi wkoll żewġ kategoriji oħra fost id-900 NGO fit-Tranżnistrija, jiġifieri kemm organizzazzjonijiet tradizzjonali bħal movimenti tal-ħaddiema, tan-nisa u taż-żgħażaġh kif ukoll NGOs zġhar miftuha għall-kuntatti ma' Chisinau, u ma' netwerks internazzjonali<sup>(18)</sup>. Xi whud jagħzlu li jirreġistraw lilhom infushom ma' l-awtoritajiet Moldovi u b'hekk ikollhom aċċess għall-għajnuna Ewropea.

### 6.3 Mekkaniżmi attwali għal konsultazzjoni mas-soċjetà ċivili u negozjar ma' l-imsieħba soċjali

6.3.1 Mill-2005 'l hawn, diversi ministeri tal-gvern bdew, jew saħħew, id-djalogu ma' parti mis-soċjetà ċivili, b'dawn il-modi: laqgħa konsultattiva fix-xahar fil-Ministeru għall-Affarijiet Barranin u l-Integrazzjoni Ewropea u konferenza nazzjonali f'April 2006 li fformulat 18-il konklużjoni sabiex tittejjeb il-kollaborazzjoni bejn il-gvern u s-soċjetà ċivili. Simultanjament ministeri oħrajn, notevolment dak tal-Ġustizzja, ta' l-Agrikoltura u dak tal-Finanzi kellhom kuntatti regolari ma' elementi mis-soċjetà ċivili. Hemm diversi proġetti għaddejjin, partikularment mal-UNPD sabiex jiġu ffaċilitati l-proċessi ta' reġistrazzjoni u sabiex tittejjeb is-sitwazzjoni finanzjarja prekarja ta' bosta NGOs.

6.3.2 Il-Parlament tal-Moldova, fuq insistenza ta' Marian Lupu, implimenta mill-2006 kuncett ta' kooperazzjoni bejn il-parlament u s-soċjetà ċivili, b' għanijiet ambizjużi hafna, u li jip-

proponi sensiela ta' mekkaniżmi u ta' forum ta' kooperazzjoni bħalma hija “konsultazzjoni permanenti on-line”, laqgħat *ad hoc* jew seduti pubbliċi mal-kummissjonijiet parlamentari, u konferenza annwali.

6.3.3 Minn sentejn 'l hawn diversi NGOs għamlu l-almu tagħhom sabiex jippartecipaw b'mod konkret fl-implimentazzjoni ta' pjan ta' azzjoni ma' l-UE f'diversi oqsma ta' azzjoni, imhegġin notevolment mill-esperjenzi pożittivi tal-ġirien Rumeni u Ukraini tagħhom. Dan il-proċess kien imhegġeg ukoll mill-Parlament Ewropew li adotta rapport f' Mejju 2007.

6.3.4 Fir-rigward tar-relazzjonijiet professjonali, mhix sorpriża li d-djalogu soċjali fil-Moldova huwa proċess li miexi bil-mod hafna. Kienet teżisti “Kummissjoni Repubblikana għan-Negozjar Kollettiv” li kienet tiffunzjona aktar bħala lok ta' informazzjoni dwar id-deċiżjonijiet mehudin xi mkien iehor milli bħala spazju veru ta' konsultazzjoni u ta' djalogu. L-imsieħba ma kellhomx kontroll fuq l-agenda ta' din il-Kummissjoni — għalhekk ma kienx possibbli la li jiġi diskuss l-ilment lanqas is-segwiti għar-rakkomandazzjoni tas-CFA. Il-Kummissjoni ma kellhiex segretarjat u lanqas ma kellha strutturi decentralizzati reġjonali jew strutturali. Barraminhekk, nirrimarkaw li s-CGSRM kienet żviluppata programmi differenti ta' kooperazzjoni mal-konfederazzjoni tat-Tranżnistrija bl-appoġġ ta' l-eks ICFTU u ta' l-organizzazzjonijiet trejdnunjinistiċi Ewropej.

6.3.5 Fl-2006, ġiet adottata liġi dwar l-organizzazzjoni u t-tħaddim ta' kummissjoni nazzjonali ta' ftehim kollettiv b'sotto-kummissjonijiet settorjali u territorjali. Tnax mit-18-il membru tal-kummissjoni nazzjonali jiġu nnominati mill-imsieħba soċjali.

Bħala konklużjoni ta' dak li nġhad, għadu kmieni wisq biex jiġi vvalutat kif jiffunzjonaw fir-realtà l-mekkaniżmi reċenti ta' konsultazzjoni u ta' negozjar jew l-effikaċja ta' din il-kooperazzjoni mibdija mill-gvern. Dan jitkejjel maż-żmien abbażi ta' prinċipji u ta' metodi li jkunu ddefiniti b'mod ċar.

Fid-dawl ta' l-iżviluppi attwali fir-relazzjonijiet ta' bejn l-UE u l-Moldova, u meta jitqies il-fatt li dal-forom godda ta' djalogu soċjali u ċivili qegħdin fi stadju bikri, il-KESE jawgura li jkun jista' jibni kuntatti mas-soċjetà ċivili tal-Moldova.

Il-Kumitat jirrakkomanda li tinzamm konferenza sa mill-2008 sabiex il-kuntatt inizjali mas-soċjetà ċivili jikkoinċidi mat-thejjija ta' qafas għid bejn l-UE u l-Moldova.

Brussell, it-12 ta' Dicembru 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS

<sup>(16)</sup> Rapport ta' valutazzjoni tal-fondazzjoni Eurasia (Ottubru 2005).

<sup>(17)</sup> Ara l-eżempji kkwotati fir-rapport *NGO Scores for Moldova, 2005*, ippubblikat mill-US AID.

<sup>(18)</sup> Ondrej Soukop, *NGO People in need*, Praga 2007.